



सत्यमेव जयते
राजस्थान सरकार



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

स्वदेशी अपनाएं
आत्मनिर्भर राजस्थान बनाएं

माननीय प्रधानमंत्री श्री नरेन्द्र मोदी जी के 75 वें जन्मदिन
से प्रेरित जनसेवा अभियान

सेवा शिविरों से मिली आम जनता को बड़ी राहत

1.95 लाख +
पट्टे वितरण

1.17 लाख +
फार्मर रजिस्ट्री में नए पंजीयन

1.53 लाख +
भू-राजस्व शुद्धिकरण
प्रकरणों का निस्तारण

1.24 लाख +
नामान्तरण प्रकरणों का निस्तारण

2.60 लाख +
मंगला पशु बीमा योजना पॉलिसी

1.72 लाख +
मूल निवास प्रमाण पत्र

2.04 लाख +
जाति प्रमाण पत्र
वितरण

1.25 लाख +
जन्म, मृत्यु एवं
विवाह पंजीयन

1.98 लाख +
सामाजिक सुरक्षा
पेंशनर्स सत्यापन

95.8 हजार +
खाद्य सुरक्षा पोर्टल पर
आवेदनों की स्वीकृति

25 हजार +
स्वनिधि योजनांतर्गत
ऋण आवेदन

1.48 लाख +
जनधन योजना में
बैंक खाते खोले

1.13 लाख +
जन आधार योजना में
अद्यतन / संशोधन

75.6 हजार +
वय वंदन कार्ड जारी

17.06 लाख +
किशोरियों एवं गर्भवती महिलाओं
की एनीमिया की जांच

10.77 लाख +
नागरिकों की
टी.बी. रोग स्क्रीनिंग

24.36 लाख +
लोगों का स्वास्थ्य
शिविर में उपचार

1.42 लाख +
नई स्ट्रीट लाइट / सुधार

युवा नेताओं को जिलाध्यक्ष के रूप में पनपाने की योजना फेल हुई राजस्थान में

पुराने नेता, प्रदेशाध्यक्ष डोटासरा, सी.पी. जोशी व जूली संगठित हुए अपनी पकड़ बरकरार रखने के लिए

-रेणु मित्तल-
-राष्ट्रदूत दिल्ली ब्यूरो-
नई दिल्ली, 25 अक्टूबर। राजस्थान कांग्रेस में जिलाध्यक्षों के चयन की प्रक्रिया, जो राहुल गांधी का विशेष रुप से प्रिय प्रोजेक्ट था, अब मज़ाक बन चुकी है। वरिष्ठ नेता अपने-अपने क्षेत्रों में अपने समर्थकों को जिलाध्यक्ष बनवाने की कोशिश में एकजुट हो गए हैं।
सभी पर्यवेक्षकों ने कल अपनी रिपोर्टें जमा कर दीं और अब अंतिम निर्णय पार्टी नेतृत्व को लेना है। लेकिन इसी बीच, प्रदेश कांग्रेस अध्यक्ष गोविंद सिंह डोटासरा ने नामों का एक पैनल सौंप दिया है, जो पूरी तरह अनावश्यक और उनके अधिकार क्षेत्र से बाहर है। रंधावा के नेतृत्व में वरिष्ठ नेता एकजुट होकर चयन प्रक्रिया को प्रभावित करने की कोशिश कर रहे हैं।
सी.पी. जोशी अपने क्षेत्र में अपने लोगों को जिलाध्यक्ष बनवाना चाहते हैं, और जब भी किसी के नाम का प्रस्ताव रखा जाता है, सभी तुरंत हां में हां मिला देते हैं।
विधाक दल के नेता जूली को भी

- उनकी “राय” पर प्रभारी रंधावा अपनी मोहर लगा रहे हैं।
- कांग्रेस के नेताओं ने अध्यक्ष खड़गे व राहुल गांधी को इस मुतल्लिक ज्ञापन भी दिये हैं, किन्तु उनकी शिकायतें अनसुनी सी रह गई हैं।
- डोटासरा के उम्मीदवारों पुष्पेन्द्र भारद्वाज और सुनील शर्मा के खिलाफ पार्टी कार्यकर्ताओं ने खड़गे और राहुल गांधी को पत्र लिखे हैं, क्योंकि पुष्पेन्द्र भारद्वाज के खिलाफ कई मामले हैं और सुनील शर्मा, जिन्हें लोकसभा चुनाव में टिकट दिया गया था, का भारी विरोध होने के कारण खुद सोनिया गांधी ने टिकट काट दिया था।

बैठक में शामिल होने के लिए कहा गया, जबकि ऐसा पहले कभी नहीं हुआ। कांग्रेस नेताओं ने पार्टी अध्यक्ष मल्लिकार्जुन खड़गे और राहुल गांधी को पुष्पेन्द्र भारद्वाज और सुनील शर्मा के खिलाफ पत्र लिखे हैं, जिन्हें डोटासरा ने उम्मीदवार बनाया है। भारद्वाज पर मुकदमे चल रहे हैं और कार्यकर्ता उनका विरोध कर रहे हैं। वहीं, सुनील शर्मा की जयपुर

विधानसभा उम्मीदवारी पहले ही सोनिया गांधी ने रद्द कर दी थी, क्योंकि शशि थरुल ने उनके खिलाफ ट्वीट किया था। शर्मा ने दोनों गांधी नेताओं को “तानाशाह” कहा था। राजस्थान में जो कुछ हो रहा है, वह राहुल गांधी की उस मूल पहल की भावना के खिलाफ है, जिसका उद्देश्य जिलाध्यक्षों को सशक्त बनाना और योग्य व नई नेतृत्व क्षमता वाले लोगों

को सामने लाना था, ताकि पार्टी को लाभ हो सके। लेकिन हो यह रहा है कि वही पुराने नेता अपने प्रभाव को बनाए रखने के लिए पहले से बदनाम और हार चुके चेहरों को फिर से आगे बढ़ा रहे हैं, जिससे नई नेतृत्व पंक्ति उभर नहीं पा रही।

और अगर एआईसीसी के प्रभारी महासचिव, इस मामले में रंधावा भी इसमें शामिल हैं, तो कार्यकर्ताओं के पास शिकायत करने या न्याय पाने का कोई रास्ता नहीं बचता।

राजस्थान में यह समस्या लंबे समय से चली आ रही है, जब से अशोक गहलोत ने अपनी सत्ता का इस्तेमाल करके महासचिवों को प्रभावित कर पार्टी पर मजबूत पकड़ बना ली थी। के.सी. वेणुगोपाल भी इस पूरी चाल में शामिल माने जा रहे हैं, क्योंकि वे जानते हैं कि रंधावा के गहलोत, जोशी, डोटासरा और अन्य कई नेताओं से मजबूत संबंध हैं। राहुल गांधी को अब अपनी आंखें खोलनी होंगी और यह सुनिश्चित करना होगा कि इन राज्यों में चयन की प्रक्रिया निष्पक्ष और पारदर्शी हो।

दस से पन्द्रह राज्यों में अगले सप्ताह से एस.आई.आर. शुरू होगी

- जाल खंबाता-
-राष्ट्रदूत दिल्ली ब्यूरो-
नई दिल्ली, 25 अक्टूबर। भारत का निर्वाचन आयोग अगले हफ्ते से देश भर में मतदाता सूची के विशेष गहन पुनरीक्षण (एस.आई.आर.) का पहला चरण शुरू कर सकता है। अधिकारियों के अनुसार, यह अभियान “10 से 15”

- इनमें असम, तमिलनाडु, केरल व पश्चिम बंगाल प्रमुख हैं।

राज्यों में एक साथ शुरू होगा, जिसमें वो राज्य भी शामिल हैं, जहाँ अगले साल चुनाव होने हैं।

असम, तमिलनाडु, पुडुचेरी, केरल और पश्चिम बंगाल में 2026 में चुनाव होंगे और ये उन राज्यों में शामिल हैं, जहाँ मतदाता सूची संशोधन का काम (शेष पृष्ठ 4 पर)

मुख्यमंत्री ने अकलेरा व श्रीगंगानगर मंडी के विकास कार्य को मंजूरी दी

जयपुर, 25 अक्टूबर। कृषि क्षेत्र में सुविधाओं एवं सेवाओं का विस्तार कर किसान कल्याण के लक्ष्य को साकार करने के लिए मुख्यमंत्री भजनलाल शर्मा ने प्रदेश की अकलेरा एवं श्रीगंगानगर मंडी

- दोनों मंडियों में विकास के लिए 2.28 करोड़ रुपये की स्वीकृति दी गई है।

में विकास कार्य के लिए 2 करोड़ 28 लाख रुपये स्वीकृत किए हैं। झालावाड़ जिले की कृषि उपज मंडी अकलेरा में ई-नाम हॉल के कार्यालय भवन सहित नवीन निर्माण कार्यों के लिए 1 करोड़ 78 लाख रुपये से अधिक की राशि स्वीकृत की गई है। वहीं, कृषि उपज मंडी श्रीगंगानगर के फल-सब्जी व वन उपज मंडी यार्ड में विद्युत कार्यों के लिए भी लगभग 50 लाख रुपये स्वीकृत किए हैं।

मुख्यमंत्री भजनलाल शर्मा द्वारा राजस्थान कृषि उपज मंडी अधिनियम 1961 के तहत टोंक जिले में कृषि उपज मंडी टोडारायसिंह के प्रथम बोर्ड के गठन का अनुमोदन भी किया गया है। जिससे इस मंडी का प्रशासनिक संचालन सुनिश्चित हो सकेगा।

‘मई 2025 में एलआईसी ने अडानी समूह में 33,000 करोड़ रुपए लगाए थे’

वॉशिंगटन पोस्ट ने यह खुलासा करते हुए आरोप लगाया कि यह पैसा 30 करोड़ पॉलिसी धारकों की बचत का था

- वॉशिंगटन पोस्ट में छपी खबर में बताया गया है कि उसके पास जो आंतरिक दस्तावेज हैं उनसे पता चला है कि सरकार के अधिकारियों ने एलआईसी द्वारा अडानी की कंपनी के 33,000 करोड़ रुपए का निवेश का प्रस्ताव तैयार किया था।
- अखबार कहता है कि इस निवेश का लक्ष्य है, अन्य निवेशकों को अडानी ग्रुप में निवेश के लिए प्रेरित करना।

पारित किया। इसके उद्देश्य थे- “अडानी ग्रुप में विश्वास का संकेत देना” और “अन्य निवेशकों को भागीदारी के लिए प्रोत्साहित करना”।

इस पूरे मोदी-अडानी मेगा घोटाले की जांच केवल एक संयुक्त संसदीय समिति द्वारा की जा सकती है, जिसकी माँग कांग्रेस पार्टी लगभग तीन वर्षों से

कर रही है-जब से उसने अपनी 100 सवालों की श्रृंखला “हम अडानी में क्या कोन” (एचएएचके) प्रकाशित की थी।

पहला कदम यह होना चाहिए कि कम से कम संसद की पब्लिक अकाउन्ट्स कमेटी (पीएसी) पूरी तरह से यह जांचे कि एलआईसी को वास्तव में अडानी ग्रुप में निवेश करने के लिए

कैसे मजबूर किया गया। यह पीएसी के अधिकार क्षेत्र में पूरी तरह से आता है।”

कांग्रेस के महासचिव (संचार) जयराम रमेश ने एक बयान में कहा कि सवाल यह उठता है कि किस दबाव में वित्त मंत्रालय और नीति आयोग के अधिकारियों ने यह निर्णय लिया कि उनका काम एक निजी कंपनी को वित्तीय कठिनाइयों से उबारना था, जो गंभीर अपराधिक आरोपों के कारण संकट में थी। उन्होंने इसे “मोबाइल फोन बैंकिंग” का मामला बताया।

जयराम रमेश ने कहा, जब सार्वजनिक सेवा को प्रश्न कंपनियों को दिया गया, तब यह स्पष्ट हुआ कि एलआईसी ने 21 सितंबर 2024 को केवल चार घंटे की ट्रेडिंग में 7850 करोड़ रुपये का नुकसान उठाया, इसके (शेष पृष्ठ 4 पर)

राजस्थान में 67 आरएएस अधिकारियों के तबादले

जयपुर, 25 अक्टूबर। राज्य सरकार ने शनिवार देर रात एक आदेश जारी कर 67 आरएएस अफसरों के तबादले कर दिए। इनमें से 24 को

- इनमें से 24 को एसडीएम लगाया गया है।

एसडीएम लगाया गया है। तबादला सूची में उन आरएएस अफसरों का नाम भी है, जो दो दिन पहले ही पदेनत्र हुए थे। आदेश के अनुसार गजेन्द्र सिंह राठौड़ को सचिव माध्यमिक शिक्षा बोर्ड अजमेर, भागचंद बघाल को जेडीए में अतिरिक्त आयुक्त, दिनेश कुमार शर्मा को राजस्थान कर्मचारी चयन बोर्ड में सचिव के पद पर लगाया गया है। गुंजन सोनी को संस्कृत विश्वविद्यालय में रजिस्ट्रार, संजय कुमार माथुर को एडीएम तृतीय जयपुर, नरेन्द्र कुमार वर्मा को अतिरिक्त कलक्टर जयपुर पूर्व के पद पर लगाया गया है।

गंगानगर स्थापना दिवस पर 3 दिन गंग महोत्सव

श्रीगंगानगर, (कासं)। जिले के स्थापना दिवस के अवसर पर शनिवार को तीन दिवसीय ‘गंग महोत्सव 2025’ को शुरूआत खेल प्रतियोगिताओं से हुई।

महाराजा गंगासिंह स्टेडियम में हुए उद्घाटन समारोह में जिला कलेक्टर डॉ. मंजू और विधायक जयदीप बिहाणी ने खिलाड़ियों को नशा मुक्ति की शपथ दिलाई और खेल भावना से खेलने का आह्वान किया। महोत्सव की शुरूआत हॉकी, बॉलीबॉल और खो-खो प्रतियोगिताओं से हुई, जिसमें खिलाड़ियों ने बेहतरीन प्रदर्शन दिखाया। जिला कलेक्टर डॉ मंजू और अतिथियों ने विजेता टीमों को पुरस्कार वितरित किए। कलेक्टर ने कहा कि ऐसे आयोजन जिले की सांस्कृतिक और खेल विरासत को मजबूत बनाते हैं। खेल प्रतियोगिताओं का जायजा लेने गंगासिंह खेल स्टेडियम में श्रीगंगानगर विधायक जयदीप बिहाणी व जिला कलेक्टर डॉ मंजू पहुंची।

उद्घाटन समारोह में खिलाड़ियों को नशे से दूर रहने की शपथ दिलाई गई। अतिथियों ने युवाओं से स्वस्थ

प्रतिस्पर्ध और सकारात्मक सोच के साथ खेलों में भाग लेने का आह्वान किया। 26 अक्टूबर को सुबह 11 बजे

महाराजा गंगासिंह स्टेच्चु सफ़िल पर माल्यार्पण, 11:30 बजे शिवपुर हैड

पर पुजा-अर्चना और प्राणरोपण, सांस्कृतिक प्रस्तुतियां, ग्रीष्मण, हाराट, फूड स्टॉल और हस्तशिल्प प्रदर्शनी

लगाई जायेगी।

2024 के बजट में जिन सड़कों को बनाया जाना था अभी तक नहीं बनी

बीकानेर, (कासं)। प्रशासन ने इस साल 1०0 करोड़ की सड़कें बनाने का प्लान तैयार किया है। उस पर काम की शुरूआत भी हो गई लेकिन कलेक्टर और संभागीय आयुक्त की दी गई समय की मियाद लगातार टूट रही है। पहले दिवाली तक चलने लायक सड़कें बनाने का दावा किया, जो पूरा नहीं हुआ। अब 3० नवम्बर तक काम की सड़कों का काम पूरा करने का लक्ष्य है और इस पर भी सवाल है। सवाल इसलिए क्योंकि 2024 के बजट में जिन सड़कों को बनाया जाना था अब तक नहीं बनी।

दरअसल 2०24 के बजट में बीकानेर पूर्व और पश्चिम विधानसभा क्षेत्र के लिए 8 करोड़ रूपए मिले थे। इससे पूर्व और पश्चिम की 16 सड़कें बनाई जानी थी। इसमें से 3 सड़कें पूर्व विधानसभा क्षेत्र और 1३ पश्चिम विधानसभा क्षेत्र की शामिल थी। हेराना, बिभी जानकर कि बीकानेर पूर्व विधानसभा क्षेत्र की तीनों सड़कें बन

दुकान में आग लगने से 35 लाख का नुकसान

श्रीगंगानगर, (कासं)। शॉर्ट-सर्किट के कारण एक साड़ी की दुकान में आग लगने से दुकान में पड़ा लाखों का सामान जलकर राख हो गया।

घटना की सूचना मिलने पर फायर ब्रिगेड की 2 गाड़ियां मौके पर पहुंची। करीब आधे घंटे की कड़ी मशक्कत के बाद आग पर काबू पा लिया गया। घटना में कोई जनहानि नहीं हुई। आशंका जताई जा रही है कि एसी और इन्वर्टर में शॉर्ट सर्किट से आग लगी होगी। दुकान मालिक विशाल अरोड़ा ने बताया कि शहर में इंदिरा कॉलोनी की गली नं-2 में मैंन रोड पर उनकी श्री सालासर बालाजी साड़ी सेंटर के नाम से दुकान है। सुबह 1१ बजे अचानक दुकान में आग लग गई। दुकान से आग की लपटें और धुआं निकलने लगा। इसके बाद फायर ब्रिगेड व जवाहर नगर थाना पुलिस को सूचना दी गई।

बीकानेर, (कासं)। पूराल तहसील की ग्राम पंचायत शिवनगर में 25 साल बाद किसी जिला कलेक्टर ने शनिवार को ग्राम पंचायत शिवनगर में जनसुनवाई की तो ग्रामीणों के चेहरे पर खुशी साफ नजर आई।

जनसुनवाई में ग्रामीणों ने रास्ते, बिजली, प्रधानमंत्री आवास योजना, खाद्य सुरक्षा आदि से संबंधित करीब

- पूराल तहसील की ग्राम पंचायत शिवनगर में 25 साल बाद किसी जिला कलेक्टर ने जनसुनवाई की**

50 प्रकरणों को जिला कलेक्टर के समक्ष रखा तो जिला कलेक्टर वृष्णि ने ज्यादातर प्रकरणों का मौक पर ही निस्तारण कर दिया। जनसुनवाई में अनुपस्थित रहे बीबीएमओ को जिला कलेक्टर ने चार्जशीट देने के निर्देश दिए। जनसुनवाई में जिला कलेक्टर को ग्रामीणों ने बताया कि उप स्वास्थ्य केन्द्र के लिए पट्टा जारी हो गया लेकिन बिल्डिंग अब तक नहीं बनी। इस पर जिला कलेक्टर ने एमओ को बिल्डिंग निर्माण से संबंधित प्रपोजल भिजवाने के निर्देश दिए। रास्ते के एक प्रकरण में



बीकानेर कलेक्टर नम्रता वृष्णि ने पूराल तहसील की ग्राम पंचायत शिवनगर में जनसुनवाई की समस्याएं सुनीं।

बताया कि रास्ते में कीकर और बबूल के पेड़ बड़ी संख्या में खड़े हैं। जिला कलेक्टर ने बीडीओ को रास्ता साफ करवाने के निर्देश दिए।

ग्रामीणों ने बताया कि अभी उनके यहां बिजली बज्जू से आती है। अगर 33 केवी जीएसएस का कार्य जल्द पूर्ण हो जाए तो उनके यहां बिजली की समस्या का भी समाधान हो जायेगा। बिजली विभाग के अधिकारियों ने बताया कि आगामी 15 दिन में कार्य पूरा हो जायेगा। जिला कलेक्टर ने जनसुनवाई के बाद जन विकास कार्यो

का भी निरीक्षण किया। साथ ही जिला कलेक्टर ने ग्रामीण सेवा शिविर की जानकारी ली और कहा कि ये शिविर सरकार की प्राथमिकताओं में शामिल है। लिहाजा इनका बेहतर क्रियान्वयन सुनिश्चित कर आमजन को अधिक से अधिक राहत पहुंचाएं। विदित है कि ग्राम पंचायत शिवनगर पूराल तहसील मुख्यालय से करीब 65 किलोमीटर और जिला मुख्यालय से करीब सवा सौ किलोमीटर दूर है। ग्रामीणों ने बताया कि इससे पहले भी अन्य दो जिला कलेक्टरों की जनसुनवाई का प्रोग्राम

नशे में वाहन चलाने वालों के चालान काटे

नापासर,(निसं)। पुलिस ने बीकानेर सड़क स्थित रेलवे फाटक पर सघन नाकाबंदी कर वाहनों की गहन जांच की। इस दौरान नशे में वाहन चलाने वालों का प्राथमिकता नियमों का उल्लघन करने वालों के खिलाफ कार्रवाई की गई।

एसएसआई कवेन्द्र कुमार के नेतृत्व में पुलिस टीम ने आने-जाने वाले वाहनों को रोककर जांच की। नशे में वाहन चलाने वाले चालकों की जांच के साथ-साथ, बिना हेल्मेट और आवश्यक दस्तावेज के वाहन चलाने वाले दोपहिथा चालकों के मौके पर ही मोटर वाहन अधिनियम के तहत चालान काटे गए। थाना अधिकारी लक्ष्मण सुथार ने बताया कि रात्रि रायत के दौरान नशे में वाहन चलाने वालों पर विशेष निगरानी रखी जा रही है। थानाधिकारी ने कहा कि इसका उद्देश्य सड़क हादसों पर अंकुश लगाना है। यातायात नियमों का उल्लंघन करने वालों के खिलाफ सख्त कदम उठाए जायेंगे।

बीकानेर

ससुराल वालों पर दहेज प्रताड़ना का केस दर्ज

बज्जू, (कासं)। बज्जू में पेशुड़ों की ढाणी निवासी महिला ने ससुराल वालों पर दहेज प्रताड़ना का आरोप लगाया है। कोलायत न्यायालय के आदेश पर बज्जू पुलिस ने पति सहित चार लोगों के खिलाफ एफआईआर दर्ज की है।

पीड़िता ने अपने पति महेन्द्र कुमार मेघवाल, ससुर रेवंतराम, सास पप्पू देवी और काका ससुर भगवानराम मेघवाल पर दहेज की मांग पर उसे घर से निकालने का आरोप लगाया है। इस संबंध में उसने कोलायत न्यायालय में कार्रवाई के लिए प्रार्थना पत्र दिया था। पुलिस में दर्ज एफआईआर के अनुसार 20 साल की पीड़ित महिला की शादी साल 202३ में लोहिया गांव निवासी महेन्द्र कुमार मेघवाल के साथ हुई थी। शादी में पिता ने अपनी हैसियत के अनुसार उपहार स्वरूप दहेज दिया था।

हालांकि ससुराल वालों ने इसे कम बताते हुए बाइक और डेढ़ लाख रूपए की मांग शुरू कर दी। पति, सास-ससुर और काका ससुर लगातार ताने मारकर उसे परेशान करने लगे। पीड़िता ने इसकी जानकारी अपने पिहर में दी तो उन्होंने घर बसाने की सलाह देकर उसे ससुराल वापस भेज दिया। इसके बावजूद ससुराल वाले दहेज के लिए झगड़ा करते रहे और कई बार पंच-पंचायती भी हुई। आप्त माह में सभी आरोपियों ने मिलकर उसे घर से निकाल दिया। पीड़िता ने आरोप लगाया है कि विवाह के दौरान उसके पिता द्वारा उपहार स्वरूप दिया गया पैसा और आभूषण भी हड़प लिए गए।

बिजली कनेक्शन काटने गए कर्मियों से मारपीट

बीकानेर, (कासं)। बांद्रा बास क्षेत्र में एक घर में बिजली कनेक्शन काटने पहुंचे बिजली कंपनी के संबिदा कर्मियों के साथ मारपीट की गई। उधर दूसरे पक्ष ने इन कर्मचारियों द्वारा दुर्व्यवहार करने का आरोप लगाया गया है। फिलहाल दोनों पक्ष कोटगेट थाने में पहुंचे हुए हैं।

बिजली कंपनी बीकेईएसएल के बकाया बिल पर बिजली काटने का ठेका दिया गया है। इसी ठेकेदार से जुड़े कर्मचारी बिजली जोशी पुत्र बुरजतन निवासी जोशीबाड़ा, दिनेश पुत्र मनफूल राम निवासी पांच नंबर रोड गंगा शहर, शोषक पुत्रमो. शरीफ निवासी बांद्रा बास कनेक्शन काटने के लिए गए थे। इस दौरान पक्षों में विवाद हो गया। इन तीनों ने कोटगेट थाने में शिकायत दी है कि उनके साथ मारपीट की गई।

ये लोग संतोष मारू के घर बिजली का कनेक्शन काटते गए थे। आरोप है कि किशन माऊ, मुकेश मारू, संतोष ने मारपीट की। वहीं संतोष मारू का आरोप है कि ठेकेदार के

- दोनों पक्ष कोटगेट थाने में पहुंचे, दोनों ने शिकायत दी**
- दूसरे पक्ष ने भी कर्मचारियों द्वारा दुर्व्यवहार करने का आरोप लगाया**

कर्मचारियों ने उनके साथ मारपीट की। संतोष मारू ने भी थाने पहुंचकर शिकायत दर्ज कराई है।

बीकेईएसएल कंपनी इन दिनों हर गली-मोहल्ले में बकाया होने पर बिजली कनेक्शन काट रही है। कंपनी ने इस काम के लिए प्राइवेट फर्म को काम दिया है। इस फर्म के कर्मचारी बकाया की लिस्ट लेकर पहुंचते हैं। वहां कनेक्शन काटकर निकल जाते हैं। कई बार बकाया जमा काटने के लिए समय भी देते हैं। इससे पहले कसाईयों की बारी क्षेत्र में भी कनेक्शन काटने के नाम पर झगड़ा हुआ था।

इस साल बीकानेर में डेंगू पर नियंत्रण, 3० प्रतिशत की कमी

- जनवरी 2025 से 20 अक्टूबर तक जिले में 364 डेंगू मरीज रिपोर्ट हुए हैं। जबकि पिछले वर्ष इसी अवधि में यह संख्या 471 थी**

मरीजों की पुष्टि हुई है, जो पिछले साल की तुलना में करीब 65 प्रतिशत कम है। जिले में सबसे अधिक मामले बीकानेर शहरी क्षेत्र में सामने आए हैं, जहां 1३6 पॉजिटिव केस दर्ज हुए हैं। सबसे कम 3 मरीज ग्रामीण क्षेत्र बज्जू में रिपोर्ट हुए हैं। हाई रिस्क एरिया में सर्वोदय बस्ती, बंगलानगर, रानी बाजार, चौधरी कॉलोनी, मोहता सराय, बड़ा

बाजार, तिलक नगर और बीएसएफ कैम्पस शामिल हैं।

जिला स्वास्थ्य विभाग ने इस वर्ष गर्मी की शुरुआत से ही फॉगिंग, सर्वे और जल जमाव निवारण अभियान चलाए थे। हाउस-टू-हाउस सर्वे टीमों ने लगभग हर बाई में जाकर लार्वा जांच और नाइटकण चर्च किया। स्कूलों, कार्यालयों और मोहल्लों में डेंगू से डर नहीं, सतर्कता जरूरी अभियान के तहत लोगों को पानी के बर्तनों, कूलरों और गमलों में जमा पानी को हर 7 दिन में बदलने की सलाह दी गई। डेंगू के मामलों में कमी के साथ-साथ मेलरिया में भी गिरावट देखी गई। इस साल लगभग 2.5 लाख लोगों की जांच में केवल 20 मरीज पॉजिटिव मिले, जबकि पिछले साल इस अवधि में 84 मरीज सामने आये थे।

नहर में तैरता मिला बुजुर्ग का शव

रायसिंहनगर, (कासं)। गांव 23 पीएस में शनिवार देर शाम नहर में 7० वर्षीय बुजुर्ग का शव तैरता हुआ मिला। यह घटना उस वक्त हुई जब महिलाएं छठ पूजा की तैयारी कर रही थी।

शव को देखकर महिलाओं में चीख-पुकार मच गई और मौके पर भगदड़ मच गई। मृतक की पहचान श्रीगंगानगर निवासी तेजा सिंह पुत्र जांगीर सिंह के रूप में हुई है। जानकारी के अनुसार तेजा सिंह श्रीगंगानगर से बस की ओर से घड़नाला स्थित अपनी जमीनी की देखरेख के लिए एला रहे थे। रास्ते में रायसिंहनगर बस स्टैंड पर उतरे और पास की नहर पुलिया के नजदीक उनका पैर फिसल गया, जिससे वे नहर में गिर गए। गहरे पानी में गिरने से उनकी मौत हो गई। शाम होते-होते तेजा सिंह का शव नहर के बहाव में बहकर गांव 23 पीएस पहुंच गया, जहां महिलाएं छठ पूजा की तैयारी कर रही थी। लोगों ने तुरंत पुलिस को सूचना दी।

सार-समाचार बिगड़ी कानून व्यवस्था पर विरोध

बिगड़ी कानून व्यवस्था को लेकर कांग्रेसजनों ने गांधी प्रतिमा के सामने मौन व्रत रख विरोध जताया।

बीकानेर, (कासं)। राजस्थान प्रदेश कांग्रेस कमेटी ओबीसी विभाग और राजस्थान प्रदेश कांग्रेस कमेटी चिकित्सा विभाग के संयुक्त तत्वावधान में राजस्थान में बिगड़ती कानून व्यवस्थाओं को लेकर मौन व्रत में पूर्व मंत्री वीरेंद्र बेनीवाल ने कहा कि जब से राजस्थान में भाजपा की सरकार बनी है तब से क्राइम बहुत ज्यादा बढ़ गए हैं। इससे जनता में भय का माहौल बन चुका है। यूआईओ के पूर्व चेयरमैन हाजी मकसूद अहमद ने कहा कि इस पची सरकार के कारण आज राजस्थान की जनता अपने घरों में बैठने को मजबूर है, कब उनके साथ क्या घटना हो जाए यह कोई नहीं बता सकता। महिला अध्यक्ष शांति बेनीवाल ने कहा कि भाजपा के राज में महिलाएं बचिचाय सुरक्षित नहीं हैं। कानून व्यवस्था बेपटरी पर है। ओबीसी विभाग के प्रदेश सचिव मनोज चौधरी ने बताया कि राजस्थान में लूट, हत्या, बलात्कार, डकैती जैसे मामले आम हो गए अब जो थानों पर सौगान लिखा है आमजन में विश्वास और अपराधियों भय का उल्टा हो गया है अब तो अपराधियों में विश्वास और आमजन में भय है। चिकित्सा प्रकाश के डॉक्टर पी. के. शरीन ने कहा कि जो मुजरिमों को फैसला सुनाते हैं वही सुरक्षित नहीं है तो आम आदमी कैसे सुरक्षित होगा। इस कार्यक्रम में जयदीप सिंह जावा प्रदेश महासचिव सोशल मीडिया विभाग, नितिन वत्सस पूर्व संगठन महासचिव, गोपीराम बिश्नोई मंडल अध्यक्ष, गोवर्धन लाल मीणा एसटी मोर्चा अध्यक्ष, अर्जुनराम कूकना, पूर्व ब्लॉक अध्यक्ष आशा देवी स्वामी, युनुस अली महासचिव, अब्दुल रहमान लोदरा, हंसराज बिश्नोई, दुलाराम बेनीवाल, भार्गव थਾਂभू, भीखाराम मेघवाल सचिव यूथ कांग्रेस, अंकुर शुक्ला एडवोकेट, एजाज पठान, अहमद अली भाटी, कुलदीप भोजक, दिनेश मीणा, मुस्लीघर पत्र देहात कांग्रेस सेवादल, डॉक्टर महिज मिर्जा बेग, एडवोकेट जितेन्द्र शर्मा, एडवोकेट जितेन्द्र नायक, एडवोकेट संजय गोंयल, राजेश पुनिया, टिकुराम मेघवंशी, विकास रावत आदि ने मौन व्रत रखकर अपना विरोध दर्ज करवाया।

21 कुण्डात्मक रूद्रचंडी महायज्ञ 30 से



पंडित राजेन्द्र किराड़ ने 2१ कुण्डात्मक रूद्रचंडी महायज्ञ के बैनर का विमोचन किया।

बीकानेर, (कासं)। संस्कृति व संस्कारों की रक्षा के उद्देश्य से प बाबूलाल शास्त्री ज्योतिष बोध संस्थान के तत्वावधान में 2१ कुण्डात्मक रूद्रचंडी महायज्ञ एवं सवा करोड़ शिवशक्ति मंत्र अनुष्ठान का आयोजन 30 अक्टूबर से 3 नवम्बर तक अमरेश्वर महादेव मंदिर हर्षोलाव तालाब परिसर में किया जायेगा। प्रचुराओं को जानकारी देते हुए संस्थान के पंडित राजेन्द्र किराड़ ने बताया कि 2१ जजमान सम्मलित होंगे। 1०8 वैदिक पंडित यज्ञ समपन करवायेंगे। किराड़ ने बताया कि रूद्रचंडी महायज्ञ में 1१ यजमान प्रवासी बीकानेरी होंगे। जो मुंबई, दिल्ली, सूरत सहित अनेक स्थानों से आ रहे हैं। वहीं शेष यजमान जिले के होंगे। इसके अलावा भी कोई भी धार्मिक अनुयायी भी यज्ञ में आहुति दे सकेगा। किराड़ ने बताया कि पांच दिवसीय धार्मिक कार्यक्रम में नित्य अक्षताचर्न, पुष्पार्चन, बिल्वाचर्न, कमलाचर्न, भस्माचर्न, मंत्र पुरश्चरण,दीपदान व शाम को संगीतय आरती होगी। साथ ही प्रतिदिन एक संतश्री का प्रवचन भी होगा। उन्होंने बताया कि इस दौरान ऋषिकेश से विशोकानंद महाराज, बनारस से सर्वेश्वरानंद महाराज, श्रीधर महाराज, सत्यनाथ महाराज, विमर्शानंद महाराज, श्यामसुंदर महाराज का आगमन होगा। इस दौरान श्यामसुंदर महाराज के द्वारा वैदिक मंत्रोचरण के साथ ध्वज पूजन कबलाया गया। साथ ही बैनर का विमोचन भी किया गया। इस मौके पर अमरेश्वर महादेव ट्रस्ट के ओकारनाथ हर्ष, सुशील किराड़, अशोक, विलाल किराड़ सहित बड़ी संख्या में वैदिक ब्राह्मण मौजूद थे।

खिलाड़ियों का उत्साहवर्धन किया

कोलायत, (कासं)। यहां चल रही श्री कपिल मुनि नाइट क्रिकेट प्रतियोगिता के सेमीफाइनल मुकाबले में क्षेत्रीय विधायक अंशुमान सिंह भाटी मुख्य अतिथि के रूप में पहुंचे। उन्होंने खिलाड़ियों का उत्साहवर्धन करते हुए कहा कि खेल युवाओं को नशे से दूर रखने का सबसे प्रभावी माध्यम है। विधायक भाटी ने जोर दिया कि खेलों से न केवल अनुशासन और आत्मविश्वास बढ़ता है, बल्कि आपसी भाईचारा भी मजबूत होता है। उन्होंने ग्रामीण क्षेत्रों में छिपी असीम खेल प्रतिभाओं को प्रोत्साहन देने की आवश्यकता पर बल दिया। भाटी ने आवासन दिया कि कोलायत में खिलाड़ियों के लिए जल्द ही एक आधुनिक खेल मैदान का निर्माण करारा जाएगा। उन्होंने बताया कि इस संबंध में मुख्यमंत्री से चर्ची हो चुकी है और शीघ्र ही इस दिशा में कार्रवाई शुरू की जायेगी। उन्होंने आयोजन समिति की सराहना करते हुए कहा कि ऐसी प्रतियोगिताएं ग्रामीण युवाओं को सकारात्मक दिशा प्रदान करती हैं।

कार्यालय नगर विकास न्यास, श्रीगंगानगर (राज.)

क्रमांक- नियम/2025/4437

सर्वजनिक आपति सूचना

दिनांक : 24/10/2025

सर्व सभाधर को सुनारवर्ष प्रकाशित किया जाता है कि कृषि भूमि क्षेत्र में रियल्टी भूखण्ड वार्क चक 6 ई जेटी मुख्या नं. 26 के किलन नं. 0१, 10 में भूखण्ड संख्या 06 का मंत्र 25°-०" गुण 65°-०" पंछ के नियमन / पट्टा हेतु अवेरेक श्रेणी सतित कायदा पत्तने की कौशल कायदा नियमावी 6-ठी-45 कायदा नगर क्षेत्रगणन द्वारा प्रस्तुत दस्तावेजों के आधार पर इन्फे भूखण्ड का नियमन किया जाता है। अतः उपरोक्त वर्गीकृत भूखण्ड के अधिकार के द्वारा प्रस्तुत दस्तावेजों / वार्क के संक्षेप में किसी को सर्वे आति है जो वह अपने आति में प्रस्तुत दस्तावेजों में कलन नं. 17 में प्रस्तुत कर सकता है अन्यथा बाद निम्नर गुजने अर्थात के उपरान्त अवेरेक श्रेणी सतित कायदा पत्तने की कौशल कायदा नियमावी 6-ठी-45 कायदा नगर क्षेत्रगणन द्वारा प्रस्तुत दस्तावेजों के आधार पर चक 6 ई जेटी मुख्या नं. 26 के किलन नं. 0१, 10 में भूखण्ड संख्या 06 का मंत्र 25°-०" गुण 65°-०" पंछ का नियमन / पट्टा जारी कर दिया जकेगा। यह उक्त वर्गीकृत क्षेत्र का पूर्व में नियमन/पट्टा जारी होता चला गया तो वर्तमान पट्टा सदा: हो नियम मन्ना जकेगा। न्याय किसी भी शिवाय के लिए निम्मेरार नही होगा।

- सचिव, नगर विकास न्यास, श्रीगंगानगर

कार्यालय नगर विकास न्यास, श्रीगंगानगर (राज.)

क्रमांक- नियम/2025/4436

सर्वजनिक आपति सूचना

दिनांक : 24/10/2025

सर्व सभाधर को सुनारवर्ष प्रकाशित किया जाता है कि कृषि भूमि क्षेत्र में रियल्टी भूखण्ड वार्क चक 6 ई जेटी मुख्या नं. 26 के किलन नं. 0१, 10 में भूखण्ड संख्या 07 का मंत्र 25°-०" गुण 65°-०" पंछ के नियमन / पट्टा हेतु अवेरेक श्रेणी सतित कायदा पत्तने की कौशल कायदा नियमावी 6-ठी-45 कायदा नगर क्षेत्रगणन द्वारा प्रस्तुत दस्तावेजों के आधार पर इन्फे भूखण्ड का नियमन किया जाता है। अतः उपरोक्त वर्गीकृत भूखण्ड के अधिकार के द्वारा प्रस्तुत दस्तावेजों / वार्क के संक्षेप में किसी को सर्वे आति है जो वह अपने आति में प्रस्तुत दस्तावेजों में कलन नं. 17 में प्रस्तुत कर सकता है अन्यथा बाद निम्नर गुजने अर्थात के उपरान्त अवेरेक श्रेणी सतित कायदा पत्तने की कौशल कायदा नियमावी 6-ठी-45 कायदा नगर क्षेत्रगणन द्वारा प्रस्तुत दस्तावेजों के आधार पर चक 6 ई जेटी मुख्या नं. 26 के किलन नं. 0१, 10 में भूखण्ड संख्या 07 का मंत्र 25°-०" गुण 65°-०" पंछ का नियमन / पट्टा जारी कर दिया जकेगा। यह उक्त वर्गीकृत क्षेत्र का पूर्व में नियमन/पट्टा जारी होता चला गया तो वर्तमान पट्टा सदा: हो नियम मन्ना जकेगा। न्याय किसी भी शिवाय के लिए निम्मेरार नही होगा।

- सचिव, नगर विकास न्यास, श्रीगंगानगर

राजस्थान सरकार, कार्यालय नगर विकास न्यास, श्रीगंगानगर (राज.)

क्रमांक- नियम/2025/Raj/KaJ Rel No.: 18435580

सर्वजनिक आपति सूचना

दिनांक : 18-10-2025

सर्व सभाधर को सुनारवर्ष प्रकाशित किया जाता है कि कृषि भूमि क्षेत्र में रियल्टी भूखण्ड वार्क उब 3 उंठी मुख्या नं. 3/4 के किलन नं. 2१ में भूखण्ड संख्या का मंत्र 15 गुण 55° पंछ के नियमन/पट्टा हेतु अवेरेक श्रेणी सतित कायदा पत्तने की इन्फे सिह नियमावी उब 3 उंठी नगरी कॉलोनी, भीमगणम द्वारा प्रस्तुत दस्तावेजों के आधार पर इन्फे भूखण्ड का नियमन किया जाता है। अतः उपरोक्त वर्गीकृत भूखण्ड के अधिकार के द्वारा प्रस्तुत दस्तावेजों / वार्क के संक्षेप में किसी को सर्वे आति है जो वह अपने आति में प्रस्तुत दस्तावेजों में कलन नं. 17 में प्रस्तुत कर सकता है अन्यथा बाद निम्नर गुजने अर्थात के उपरान्त अवेरेक श्रेणी सतित कायदा पत्तने की कौशल कायदा नियमावी 6-ठी-45 कायदा नगर क्षेत्रगणन द्वारा प्रस्तुत दस्तावेजों के आधार पर चक 3 उंठी मुख्या नं. 3/4 के किलन नं. 2१ में भूखण्ड संख्या का मंत्र 15 गुण 55° पंछ का नियमन/पट्टा जारी कर दिया जकेगा। यह उक्त वर्गीकृत क्षेत्र का पूर्व में नियमन/पट्टा जारी होता चला गया तो वर्तमान पट्टा सदा: हो नियम मन्ना जकेगा। न्याय किसी भी शिवाय के लिए निम्मेरार नही होगा।

Raj/KaJ Rel No.: 18435580

- सचिव, नगर विकास न्यास, श्रीगंगानगर

जयपुर डिस्कॉम उपभोक्ताओं से “ स्टार रेटिंग ” फीडबैक लेगी- भजनलाल मुख्यमंत्री के निर्देश पर तीनों डिस्कॉम ने दिवाली से पहले 37 हजार विद्युत कनेक्शन दिए

जयपुर, 25 अक्टूबर। मुख्यमंत्री भजनलाल शर्मा की मंशा के अनुसार, प्रदेश में आमजन को गुणवत्तापूर्ण एवं सुलभ विद्युत सुविधा उपलब्ध कराई जा रही है। इसी दिशा में मुख्यमंत्री के निर्देश पर डिस्कॉम्स ने निरंतर विद्युत सेवाओं में सुधार करते हुए इन्हें उपभोक्ता अनुकूल एवं जवाबदेह बनाने के नवाचार किए हैं।

प्रदेश के तीनों डिस्कॉम्स ने दीपावली से पूर्व विशेष अभियान चलाकर प्रदेशभर में 37 हजार 251 घरेलू विद्युत कनेक्शन जारी किए हैं। जयपुर डिस्कॉम ने घरेलू उपभोक्ताओं के लिए “स्टार रेटिंग” का फीडबैक सिस्टम संबंधी नवाचार भी प्रारंभ किया है।

तीनों डिस्कॉम्स ने 1 अक्टूबर से 20 अक्टूबर तक विशेष अभियान चलाया, जिसके तहत लॉन्च प्रकरणों के साथ-साथ नए प्रकरणों में दस्तावेज की जांच, साइट वेरीफिकेशन, डिमांड नोट जारी करने



मुख्यमंत्री भजनलाल शर्मा

सहित, अन्य आवश्यक प्रक्रियाओं को शीघ्र पूरा कर कनेक्शन प्रदान किए गए।

जयपुर डिस्कॉम ने विद्युत कनेक्शन जारी करने में आने वाली समस्याओं के संबंध में जानकारी लेने

- “बिजली मित्र” एप्लीकेशन में उपभोक्ता कनेक्शन प्राप्त करने के अनुभव को “स्टार रेटिंग” देगा। हर माह के अंत में सब डिविजन लेवल पर समीक्षा होगी। इसके अनुसार अधीक्षण अभियंता और सहायक अभियंता कार्यालय की रैंकिंग तय होगी।

एवं निचले स्तर तक मॉनीटरिंग को आसान बनाने के लिए स्वतंत्र फीडबैक सिस्टम का नवाचार किया है। इस मैकेनिज्म में नया घरेलू कनेक्शन जारी होने के बाद आवेदक को मोबाइल एप्लीकेशन “बिजली मित्र” डाउनलोड करने का एसएमएस प्राप्त होगा।

एप्लीकेशन डाउनलोड करते ही “के” नम्बर डालने पर उपभोक्ता को फीडबैक पॉप अप दिखाई देगा। इस पॉप अप पर क्लिक करते ही उपभोक्ता कनेक्शन प्राप्त करने के अपने अनुभव 1 से 5 स्टार रेटिंग के जरिए प्रदान कर सकेगा। इनकी वृत्त तथा सब डिविजन स्तर पर प्रत्येक माह

उदयपुर, 25 अक्टूबर। शहर के समीप डबोक थाना क्षेत्र में एनिकट में नहाने के लिए गये चार बच्चों की गहराई में जाने से डूबने से मौत हो गई। मृतकों में तीन सगे भाई-बहन हैं। एक-दूसरे को बचाने के प्रयास में यह हादसा हुआ और चारों की मौत हो गई।

थानाधिकारी हुकुम सिंह ने बताया कि मनोहर (6) पुत्र राजू कालबेलिया, कोमल (8) पुत्री राजू कालबेलिया, पायल (10) पुत्री राजू कालबेलिया और सुमन (16) पुत्री केशू कालबेलिया निवासी लक्ष्मणपुरा काकरनाडा भमरासिया घाटी- चारों की डूबने से मौत हो गई।

इन बच्चों के परिवार की बकरियां चरने गई थी। परिजनों ने बच्चों से बकरियों को तलाश कर वापस घर लाने को कहा था। चारों बच्चे एक साथ गए थे और एनकीट में नहाने लगे। एक बच्चे का पैर फिसला और वह गहरे पानी में चला गया। उसे बचाने के लिए बाकी तीन बच्चों ने

नियुक्ति के ...

(प्रथम पृष्ठ का शेष)
परिचर के करीब छह हजार पदों पर भर्ती निकाली थी, जिसकी लिखित परीक्षा के बाद बोर्ड ने याचिकाकर्ता सहित अन्य अभ्यर्थियों को दस्तावेज सत्यापन के लिए बुलाया। गत 29 सितंबर को याचिकाकर्ता को अजमेर जिले में नियुक्ति दी गई।

याचिका में कहा गया कि राज्य सरकार ने गत 13 अक्टूबर को उसकी नियुक्ति को यह कहते हुए निरस्त कर दिया कि उसने अपने खिलाफ दर्ज आपराधिक प्रकरण की जानकारी नहीं दी थी। याचिकाकर्ता की ओर से राज्य सरकार की ओर से की गई इस कार्रवाई को चुनौती देते हुए कहा गया कि उसके खिलाफ साल 2022 में साधारण मारपीट को लेकर मामला दर्ज हुआ था। वहीं, पुलिस ने जांच के बाद प्रकरण को झूठा पाकर मामले में एफआर पेश कर दी। दूसरी ओर विभाग ने उसकी नियुक्ति को रद्द करने से पहले याचिकाकर्ता को अपना पक्ष रखने का मौका नहीं दिया।

ऐसे में उसकी नियुक्ति को रद्द करने के आदेश को निरस्त किया जाए। याचिका पर सुनवाई करते हुए एकलपीठ ने याचिकाकर्ता को हटाने के आदेश पर अंतरिम रोक लगाते हुए संबंधित अधिकारियों से जवाब तलब किया है।

उदयपुर के पास एनिकट में डूबने से चार बच्चों की मौत

- चारों बच्चे चरने गई बकरियों को वापस लाने गए थे और एनिकट में नहाने लगे। एक बच्चा पैर फिसलने से गहरे पानी में चला गया। उसको बचाने के प्रयास में बाकी तीन भी डूब गए।

प्रयास किए और एक को बचाने के प्रयास में एक-एक कर वे तीनों भी पानी में डूब गए। बच्चों के चिल्लाने की आवाज सुनकर एक व्यक्ति वहां पहुंचा तो उसने इस बारे में गांव में जाकर बताया।

मौके पर ग्रामीण पहुंचे और पुलिस को सूचना देने के साथ ही बच्चों की तलाश शुरू कर दी। मौके पर पुलिस भी

जस्टिस सूर्यकांत सुप्रीम कोर्ट के मुख्य न्यायाधीश बनेंगे

नयी दिल्ली, 25 अक्टूबर। उच्चतम न्यायालय में वर्तमान मुख्य न्यायाधीश न्यायमूर्ति बी. आर. गवंई की आगामी 23 नवंबर पर सेवानिवृत्ति को देखते हुए केंद्र सरकार ने अगले मुख्य न्यायाधीश की नियुक्ति की औपचारिक प्रक्रिया शुरू कर दी है।

कानून और न्याय मंत्रालय ने न्यायमूर्ति गवंई को पत्र लिखकर उनके उत्तराधिकारी के नाम को अनुशंसा करने का अनुरोध किया है। स्थापित परंपरा और नियुक्ति की कार्यविधि के अनुसार, उच्चतम न्यायालय के वरिष्ठतम न्यायाधीश को अगले मुख्य न्यायाधीश के रूप में अनुशंसित किया जाता है। वर्तमान में न्यायमूर्ति गवंई के बाद वरिष्ठतम न्यायाधीश न्यायमूर्ति सूर्यकांत हैं।

न्यायमूर्ति गवंई द्वारा की गई अनुशंसा पर राष्ट्रपति की स्वीकृति मिलने के बाद न्यायमूर्ति सूर्यकांत औपचारिक रूप से भारत के 53वें मुख्य न्यायाधीश का पदभार ग्रहण कर सकते हैं। ऐसी स्थिति में उनका कार्यकाल 9 फरवरी 2027 तक रहेगा।

दस फरवरी 1962 को जन्मे न्यायमूर्ति सूर्यकांत ने 1981 में

पहुँची और पुलिस ने सिविल डिफेंस की टीम को सूचित किया। सूचना पर राजस्थान नागरिक सुरक्षा विभाग की टीम तत्काल मौके पर पहुंची, लेकिन तब तक स्थानीय व्यक्तियों ने सभी शवों को बाहर निकाल कर डबोक पुलिस को दे दिया था। मौके पर पांच जोड़ी कपड़े होने पर एक बच्चे के और होने की आशंका पर ढूंढने के लिए नागरिक सुरक्षा विभाग उदयपुर की टीम ने सर्व ऑपरेशन जारी किया । परंतु कोई नहीं मिला। टीम में गोताखोर विजय नकवाल, विपुल चौधरी, दिनेश गमेती, सचिन कंडाया, प्रकाश राठौड़, जगदीश कुमावत एवं वाहन चालक कैलाश मेनारिया मौजूद रहे।

सूचना मिलने पर, मौके पर क्ललभनगर तहसीलदार सुरेन्द्र छीपा पहुंचे। तहसीलदार ने मृतक आश्रितों को सरकारी आर्थिक सहायता देने का आश्वासन दिया। बाद में बच्चों का पोस्टमार्टम करवाकर, शव परिजनों के सुपुर्द कर दिये।

भारत में विश्व ...

(प्रथम पृष्ठ का शेष)
कितना है और कहाँ कहाँ है।"
चीन के साथ इसका अंतर केवल क्षमता के अंतर को नहीं बल्कि रणनीतिक दृष्टि में भी एक गहरे अंतर को उजागर करता है।

दशकों पहले जब दुनिया ग्लफ तेल पर ध्यान केंद्रित कर रही थी, तब चीन ने दुर्लभ पृथ्वी तत्वों के मूल्य को पहचाना था। तब वैश्विक दुर्लभ पृथ्वी तत्वों के लगभग 95 प्रतिशत बाजार तकनीक पर चीन का कब्जा है। जो लगभग सभी स्वच्छ ऊर्जा तकनीक, रक्षा प्रणालियों, इलेक्ट्रिक वाहनों, बैटरियों और उपभोक्ता डिजिटलीज्म के लिए कच्चे माल के रूप में काम करती है। 2023 में एक महत्वपूर्ण क्षण आया जब खनिजों और खनिज संसाधनों (विकास और विनियमन) अधिनियम 1957 को संशोधित किया गया, ताकि 29 महत्वपूर्ण और गहरे खनिजों की खोज में निजी क्षेत्र की भागीदारी की अनुमति मिल सके।

अन्वेषण लाइसेंस की शुरुआत एक दार्शनिक परिवर्तन को दर्शाती है, यह स्वीकार करते हुए कि केवल सरकारी एजेंसियां भारत की खनिज संपत्ति को नहीं खोल सकतीं। लगभग 20 कंपनियों ने इस नीति परिवर्तन का लाभ उठाया है, जिनमें से कुछ ने विशेष रूप से महत्वपूर्ण भूमिका निभाई है। पटिल की अपनी कंपनी, वर्तमान में राष्ट्रीय खनिज अन्वेषण ट्रस्ट द्वारा वित्त पोषित दो दुर्लभ पृथ्वी अन्वेषण परियोजनाओं में शामिल है, और इसके परिणाम उत्साहजनक रहे हैं।

फिर भी, यह प्रगति भारत में खनिज अन्वेषण की कठोर वास्तविकता को उजागर करती है।

पटिल के अनुसार “आमतौर पर, अन्वेषण एक लंबी और जटिल प्रक्रिया है,” पहले, पिछली सरकार की नीतियों के कारण, खनिज की खोज से उत्पादन तक लगभग 14 से 15 साल का समय लगता था”

‘मई 2025 में ...

(प्रथम पृष्ठ का शेष)
बाद गौतम अडानी और उनके सात सहयोगियों पर अमेरिका में आरोप लगाए गए थे। उन्होंने कहा कि अडानी पर आरोप है कि उन्होंने भारत में महंगे सोलार पावर अनुबंधों को हासिल करने के लिए 2,000 करोड़ रुपये की रिश्वत देने की व्यवस्था की, जबकि मोदी सरकार ने लगभग एक साल तक अमेरिकी एम्बेसी सम्मन को प्रधानमंत्री के इस सबसे पसंदीदा व्यापार समूह तक पहुंचने ही नहीं दिया।

एलआईसी ने ...

(प्रथम पृष्ठ का शेष)
की कोई भूमिका नहीं होती। एलआईसी ने उच्चतम मानकों का पालन करते हुए उचित परिश्रम सुनिश्चित किया है और सभी निवेश निर्णय को मौजूदा नीतियों, अधिनियमों के प्रावधानों और नियामक दिशानिर्देशों के तहत लिये गये हैं, जो इसके सभी हितधारकों के सर्वोत्तम हित में हैं।"

एलआईसी ने कहा कि लेख के ये कथित बयान “एलआईसी की संस्थापित निर्णय प्रक्रिया को नुकसान पहुंचाने, और एलआईसी की प्रतिष्ठा और भारत के वित्तीय क्षेत्र के मजबूत आधारों की प्रतिष्ठा एवं छवि को धूमिल करने के इरादे से दिये गये प्रतीत होते हैं। एलआईसी, जो देश की सबसे बड़ी जीवन बीमा कंपनी है, ने वित्तीय वर्ष 2026 की पहली तिमाही में 3.91 प्रतिशत की वार्षिक वृद्धि के साथ अपनी समेकित शुद्ध लाभ रिपोर्ट की।

एलआईसी की स्टॉक एक्सचेंज फाइलिंग के अनुसार, यह लाभ पिछले वर्ष की समान अवधि के 10,544 करोड़ रुपये से बढ़कर 10,957 करोड़ रुपये हो गया।

कुरनूल बस हादसे का बड़ा कारण था, 2 3 4 स्मार्ट फोन्स का 4 6 लाख रु. का पार्सल

फॉरैनसिक विशेषज्ञों ने बताया जब बस में आग लगी तो स्मार्ट फोन्स की बैटरियों में धमाके होने से आग भीषण हो गई और तेजी से बस जलकर खाक हो गई

हैदराबाद, 25 अक्टूबर। आंध्र प्रदेश के कुरनूल में बस में आग लगने की घटना में एक हैरान करने वाला खुलासा हुआ है। फोरेंसिक विशेषज्ञों का मानना ​​​​है कि है जिस बस में आग लगी, उसमें 234 स्मार्टफोन्स का एक पार्सल रखा था। जब बस में आग लगी तो इन स्मार्टफोन्स की बैटरियों में धमाका हुआ, जिससे आग और भीषण हो गई और लोगों को बचने का समय नहीं मिल पाया।

रिपोर्ट्स के अनुसार, हैदराबाद के एक व्यापारी ने 234 स्मार्टफोन्स का एक पार्सल बस में रखवाया था। यह पार्सल बंगलूरु में ई-कॉमर्स कंपनी के

- प्रत्यक्ष दर्शियों ने भी कहा कि जब बस में आग लगी तो उन्होंने भी धमाकों की आवाज सुनी थी।

पास जाना था, जहां से ये स्मार्टफोन्स ग्राहकों को डिलीवर होने थे। इन स्मार्टफोन्स की कीमत करीब 46 लाख रुपये थी। मीडिया रिपोर्ट्स के अनुसार, प्रत्यक्षदर्शियों ने बताया कि जब बस में आग लगी तो उन्होंने धमाके की आवाज सुनी। फोरेंसिक विशेषज्ञों का मानना ​​​​है कि यह धमाका स्मार्टफोन्स की बैटरियों के फटने से हुआ होगा। इससे आग ने तेजी से बस को अपनी चपेट में ले लिया और लोगों को बचने का मौका नहीं

मिला। शुक्रवार को कुरनूल में हुए बस अग्निकांड में 20 लोगों की मौत हुई है। आंध्र प्रदेश अग्नि सेवा विभाग के महानिदेशक प्रो. वेंकटरमन ने ये भी बताया कि स्मार्टफोन्स की बैटरियों के साथ ही बस के एयर कंडीशनर की बैटरी में भी धमाका हुआ, जिससे आग और भीषण हुई। उन्होंने बताया कि आग इस कदर तेज थी कि बस के फ्लोर की एल्युमीनियम की शीट भी पिघल गई। उन्होंने बताया कि बस द्वारा बाइक को

टक्कर मारने के बाद, जब बस ने बाइक को घसीटा तो उससे पेट्रोल बिखर गया और जैसे ही चिंगारी निकली बस ने तेजी से आग पकड़ ली। शुरुआत में बस के अगले हिस्से में आग लगी, जिसने तेजी से पूरी बस को अपनी चपेट में ले लिया। वेंकटरमन ने ये भी बताया कि बस की बनावट में भी खामियां थीं। उन्होंने कहा कि बस को हल्का रखने और तेज गति देने के लिए बस के फ्लोर की शीट एल्युमीनियम की बनाई गई थी, जबकि यह लोहे की होनी चाहिए थी। एल्युमीनियम की चादर को आग से हुए नुकसान के चलते बचाव अभियान में परेशानी हुई और हादसे की भयावहता बढ़ी।

भगोड़े लखविंदर कुमार को सीबीआई भारत लाई

नई दिल्ली, 25 अक्टूबर। भगोड़े अपराधी और लॉरेंस बिश्नोई गिरोह के गुर्गे लखविंदर कुमार को सीबीआई अमेरिका से भारत लेकर आई है। अधिकारियों के मुताबिक, लखविंदर कुमार के खिलाफ इंटरपोल का रेड नोटिस जारी था।

दस से पन्द्रह ...

(प्रथम पृष्ठ का शेष)
सबसे पहले शुरू होगा। अधिकारियों ने बताया कि चुनाव आयोग अगले सप्ताह के मध्य में एस.आई.आर. के पहले चरण की घोषणा कर सकता है, जिसमें “10 से 15” राज्य शामिल होंगे। उन्होंने बताया कि चुनाव आयोग उन राज्यों में मतदाता सूची संशोधन का काम नहीं करेगा, जहां स्थानीय निकाय चुनाव हो रहे हैं या होने वाले हैं, क्योंकि जमीनी स्तर पर चुनाव मशीनरी इसमें व्यस्त है और एस.आई.आर. पर ध्यान केन्द्रित नहीं कर पाएँगे। ऐसे राज्यों में एस.आई.आर. बाद के चरणों में आयोजित किया जाएगा।

अमृतसर से कुख्यात आतंकी मनप्रीत सिंह गिरफ्तार

- पुलिस को इसके पास ढाई किलो के दो आईईडी, जिनमें आरडीएक्स व टाइमर लगा था, बरामद हुए हैं।

निवासी मनप्रीत सिंह उर्फ टिट्ठी के रूप में हुई है। गुरदासपुर और अमृतसर को जेलों में लगभग डेढ़ साल बिताने के बाद, वह फरवरी 2025 में रिहा हुआ और उसके बाद उसने अपनी आपराधिक गतिविधियां फिर से शुरू कर दीं। यादव ने कहा कि प्रारंभिक जांच के पास से गोला बारूद के साथ एक अत्याधुनिक .30 बोर पिस्तौल बरामद की है।

पुलिस महानिदेशक गौरव यादव ने बताया कि गिरफ्तार आरोपी की पहचान अमृतसर के कोटला तरखाना गांव

स्थित सरगना से निर्देश मिल रहे थे। अमृतसर के सहायक महानिरीक्षक (एआईडी) सुखबिंदर सिंह मान ने बताया कि खुफिया सूचना पर त्वरित कार्रवाई करते हुए, एसएसओसी अमृतसर की टीम ने संदिग्ध मनप्रीत सिंह उर्फ टिट्ठी को गिरफ्तार किया और उसके पास से 30 बोर की एक पिस्तौल और गोला-बारूद बरामद किया। उन्होंने बताया कि उसके खुलासे के बाद, कोटला तरखाना गाँव के इलाके से दो आईईडी भी बरामद

किये गये, जो उच्च-गुणवत्ता वाले आरडीएक्स से भरे धातु के कंटेनरों में भरे हुए थे और विस्फोट के लिए टाइमर से लैस थे। एआईडी ने बताया कि जांच से यह भी पता चला है कि लगभग दो हफ्ते पहले, पाकिस्तान स्थित हैडलर ने अजनाला सेक्टर में जब्त की गयी खेप को डोइन से गिराने में मदद की थी, जिसे गिरफ्तार व्यक्ति ने बरामद किया और अपने गांव कोटला तरखाना के पास एक नहर के पास छिपा दिया। उन्होंने बताया कि उसके हैडलर ने उसे तैयार रहने और अगले आदेश का इंतजार करने का निर्देश दिया था, और वह आईईडी को किसी और को सौंप सके, ताकि उसका इस्तेमाल किया जा सके।

माईन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हत्था, बीकानेर से मुद्रित एवं प्रकाशित। संपादक-राजेश शर्मा,
एच.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, कोटा कार्यालय : पलायका हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय:-राष्ट्रत भवन, चुंगी नान्का के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्स्टीटयल एरिया, फैस प्रथम, जालोर। फोन: 226422,226423, फैक्स: 02973-226424
हिण्डोसैनिटी कार्यालय :- जी -1-201, रीको औद्योगिक क्षेत्र, हिण्डोसैनिटी। फोन: 230200, 230400, फैक्स: 07469-230600
चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908



गोल्ड ₹14000/Gram
कोठी ₹4700/Sq Ft •
फ्लैट ₹4000/Sq Ft

सोने से सस्ती कोठी

सोने से ज्यादा रफ्तार
से बढ़ते प्राइस

पजेशन पर ₹10 लाख प्राइस बढ़ेगी !

64 दिनों में हैंडओवर शुरू



FIXED PRICE & RENTAL

PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	65 LACS	22,000
	3 BHK (SF)	1900 Sq Ft	75 LACS	25,000
	3 BHK (FF)	1900 Sq Ft	80 LACS	28,000
KOTHI	3 BHK BIG	2000 Sq Ft	1.05 CRORE	30,000
	4 BHK BIGGER	2325 Sq Ft	1.10 CRORE	40,000
	4 BHK BIGGEST	3200 Sq Ft	1.50 CRORE	50,000



अजमेर रोड, जयपुर

बड़ी-बड़ी कोठी, बड़े-बड़े फ्लैट

SCAN QR FOR
• LOCATION
• ROUTE MAP
• SITE 360 TOUR
• E-BROCHURE
• WALKTHROUGH



info@kedia.com

www.kedia.com

www.rera.rajasthan.gov.in
RERA No. RAJ/P/2023/2387

T&C Apply.

घर के लिए:

☎ 1800 120 2323

हमारे प्रॉडक्ट्स महँगे नहीं
आजकल लोगों को
सेहत सस्ती लगती है



FIXED
PRICE



KEDIA™ Pavitra

आटा । सूजी । दलिया । बेसन । गेहूँ
खड़े मसाले । कुकिंग ऑयल । दाल । चावल
ड्राई फ्रूट्स । चाय इत्यादि

ORDER
ON WEBSITE



ORDER
ON APP



ORDER
ON WHATSAPP



T&C Apply.

घर की ग़्रोसरी के लिए:

☎ 1800 120 2727